

Rəqəmsallaşmaya xüsusi önəm verilməlidir

Azərbaycan Milli Elmlər Akademiyasının 80 illik yubileyində çıxış edən Prezident İlham Əliyev strateji əhəmiyyətli bir sıra məsələlərə toxunub və elminizin gələcək inkişaf perspektivləri ilə bağlı mühüm istiqamətləri müəyyən edib.

Bu barədə "Azərbaycan" qəzetinə açıqlama verən Milli Məclisin deputatı Elman Nəsirov deyib ki, Ulu Öndər Heydər Əliyev Milli Elmlər Akademiyasının inkişafı, onun elmi potensialının gücləndirilməsi məsələlərinə həmişə diqqət yetirib: "Cənab Prezident bildirib ki, Ümummilli Lider hələ 1993-cü ildə elm adamları və ziyalılarla məhz AMEA-nın binasında görüşmüşdü. O zaman maliyyə imkanları kifayət qədər məhdu, xəzinə demək olar ki, boş idi. Buna baxmayaraq, AMEA-nın inkişafı üçün maliyyə vəsaiti ayrıldı. Prezident İlham Əliyev bütün istiqamətlərdə olduğu kimi, elmi inkişaf sahəsində də Ulu Öndər Heydər Əliyevin siyasətini davam etdirir və son 10 il ərzində AMEA-nın maliyyələşdirilməsi ilə bağlı xərclərin iki dəfədən çox artırılması bunu təsdiq edir".

Prezident İlham Əliyevin, - "Hər bir dövlət ilk növbədə öz elminin inkişafı ilə tərəqqiyə nail olur, resurslar dövlətin inkişafının əsası deyil, inkişaf üçün bir vasitədir", - fikirlərini xatırladan deputat bildirib ki, bugünkü qlobal reallıqlar hər bir dövlətin inkişafının əsasında dayanan əsas amillərin ilk növbədə intellektual potensial, texnoloji və elmin inkişafının olduğunu göstərir: "Azərbaycan da məhz bu yolu seçib, gələcəyimiz bu sahələrdəki inkişafdan birbaşa asılıdır. Bu kontekstdə cənab İlham Əliyev vurğulamışdır ki, biz ilk növbədə yeni reallıqlar fonunda süni intellektin inkişafı məsələlərinə xüsusi önəm veririk. AMEA 10 il bundan öncə 70 illiyini qeyd edərkən bu məsələlər heç gündəmdə yox idi, heç süni intellektdən danışan da yox idi. Bu gün isə artıq inkişafın əsas trendidir. Biz də qabaqcıl ölkələr sırasında süni intellekt məsələlərinə xüsusi önəm veririk. Bu, texnoloji inkişaf əsasında dayanan fundamental məsələlərdən biri olmalıdır".

E.Nəsirov dövlət başçısının kiberhücumlar məsələsinə toxunaraq bu il ölkəmizə qarşı kiberhücumların olduğunu diqqətə çatdırdı. Belə hücumlara qarşı güclü immunitetimiz, hazırlığımız və mübarizə üsullarımız olmalıdır və özümüzü belə təhdidlərdən qorumalıyıq.

Prezident İlham Əliyev çıxışı zamanı rəqəmsallaşma məsələlərini önə çəkdi və qeyd etdi ki, müasir dünyamızda rəqəmsallaşma ar-



tıq inkişafın bir göstəricisidir. E.Nəsirovan sözlərinə görə, hər hansı bir dövlətin iqtisadi və texniki inkişafının kökündə dayanan səbəblərdən biri məhz rəqəmsallaşmadır. Xüsusilə iqtisadiyyatın inkişafı bu məsələlərdən son dərəcə asılıdır. Dünya rəqəmsallaşmaya gedir və biz bunun fərqində olmalı, bu sahəyə xüsusi önəm verməliyik. Bu sahədə alimlərimizlə birlikdə tədbirlər görülməlidir.

Cənab Prezident müdafiə sənayesinin inkişafı məsələlərinə də diqqəti cəlb edərək bildirdi ki, Azərbaycanın daxili tələbatını ödəmək üçün həm də ixracat nöqtəyi-nəzərindən bu sahəyə xüsusi önəm verilməsi sevindirici haldır. Azərbaycanın zavodları hərbi təyinatlı məhsullar istehsal edir. Biz dünya bazarında da mövqelərimizi möhkəmləndirməliyik. Nəzərə alsaq ki, mürəkkəb dünyamızda çoxlu müharibə, hərbi münaqişə, toqquşma baş verməkdədir. Bu reallıqlar fonunda biz istəsək də, istəməsək də, silah istehsalı məsələləri mühüm önəm kəsb edir. Bu sahəyə xüsusi diqqət ayrımalıyıq", - deyərək deputat bildirib.

Deputat qeyd edib ki, cənab Prezident çıxışı zamanı işğaldan azad edilmiş ərazilərimizdə gedən inkişaf proseslərinə diqqəti cəlb edərək, Qarabağ və Şərqi Zəngəzurun bərpasının, bu torpaqlara tarixi köçün reallaşdırılmasının, əhalimizin ata-baba yurduna qayıdışının təmin edilməsinin bizim üçün ən mühüm istiqamətlərdən birinin olduğunu vurğulayıb. İndiyə qədər bu istiqamət üçün dövlət 22 milyard manata yaxın vəsait xərcləyib. Hazırda 50 mindən çox insan işğaldan azad olunmuş ərazilərimizdə yaşayır və işləyir.

Prezident İlham Əliyev çıxışında azad edilmiş ərazilərin bərpaolunan enerji potensialından da bəhs edərək son illərdə burada 30-dan çox su-elektrik stansiyasının tikildiyini və onların generasiya gücünün 300 meqavatdan artıq olduğunu qeyd edib. Bu barədə danışan deputat bildirib ki, Azərbaycan eyni zamanda 2030-cu ilə

qədər 6 min meqavatlıq külək və günəş enerjisi istehsal etməyi hədəf seçib: "Bu istiqamətdə çox ciddi işlər görülür. Dövlətimizin başçısı onu da vurğulayıb ki, özəmənkı texnoloji imkanlar məhdu, olduğu üçün Qarabağ ərazisi sovet dövründə geoloji tədqiq edilməyib. İndi reallıqlar dəyişib. Qarabağ və Şərqi Zəngəzur resurslar baxımından zəngindir, orada qızıl, gümüş, mis ehtiyatları var. Cənab İlham Əliyev yaxın zamanlarda geoloji kəşfiyyat işlərinin nəticələri ilə bağlı çox yaxşı xəbərlər eşidə biləcəyimizi də müjdələdi".

Dövlət başçısının 10 il öncə, AMEA-nın 70 illik yubileyində Azərbaycan tarixi ilə bağlı məsələləri diqqətə çatdırdığını bildirən deputat deyib ki, strateji əhəmiyyət kəsb etdiyi üçün bu tədbirdə də sözügedən mövzuya qayıdılıb: "Cənab Prezident çıxışı zamanı qeyd edib ki, biz öz tarixi torpaqlarımızı, Ermənistanda olan ata-baba torpaqlarımızı qayıdacağıq. Bu tankla deyil, avtomobillə reallaşdırılacaq. Bundan nə Ermənistan dövləti, nə də erməni xalqı çəkinməməlidir, azərbaycanlılar öz dövlətlərinin hüdu,dlarından kənarda harada yaşayıblarsa, orada həmin dövlətin inkişafına töhfə verib, heç bir zaman separatizmlə məşğul olmayıb, əksinə məskunlaşdıqları, yaşadıkları ölkələrdə ümumi inkişaf prosesində fəal olub, inkişafın əsas hərəkətverici qüvvələrindən birinə çevriləblər. Bu məntiqlə azərbaycanlıların Ermənistana qayıdışı heç bir halda Ermənistan dövləti üçün təhlükə törətmir".

Deputatın sözlərinə görə, Prezident İlham Əliyev çıxışı zamanı hələ rus çarizmi dövründə tərtib edilmiş xəritələrdə belə Ermənistan-dakı toponimlərin adlarını Azərbaycan adları olduğunu xatırladı: "Məsələn, ermənilərin Sevan dediyi gölün adı Göyçə gölüdür. O xəritələri bizim tarixçilər deyil, rus tədqiqatçıları tərtib ediblər. İrandan və Şərqi Anadoludan erməniləri Qarabağa köçürən də həmin rus çarizmi idi. Bu istiqamətdə kitablar, kiçik broşürlər yazılmalı, təbliğ edilməlidir. Tariximizin yəni-dən tədqiq və təbliğ edilməsi qarşımızda dayanan əsas hədəflərdən biridir".

Prezident İlham Əliyevin AMEA-nın 80 illik yubileyindəki çıxışında bütövlükdə Azərbaycan elminin gələcək inkişafı ilə bağlı çox mühüm strateji əhəmiyyətli tezislər öz əksini tapdı. Texnoloji tərəqqi və intellektual potensial əsaslı elmi inkişaf məsələləri gələcək prioritet istiqamətlər kimi müəyyən edildi.

Ülkər XASPOLADOVA,
"Azərbaycan"